

# જ્યુઝ આઈ ગાંધીનગર

## NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 11 \* Issue No. 252 \* Date: 02.07.2025, Wednesday \* Page :04 \* Rs. 1.00/- \* Annual Rs. 351/-

### જમ્મુ-કાશ્મીરમાં ત્રણ પાર્ટીનું અસ્તિત્વ જોખમમાં? ચૂંટણી પંચ રદ કરી શકે છે રજિસ્ટ્રેશન



જમ્મુ-કાશ્મીરમાં ત્રણ રાજકીય પાર્ટીઓની નોંધણી રદ થઈ શકે છે. આ ત્રણેય પાર્ટી રાજકીય રૂપે નિષ્ક્રિય છે અને તેમની નિષ્ક્રિયતાનું સંજ્ઞા લેતા મુખ્ય ચૂંટણી અધિકારીએ સોમવારે (૩૦ જૂન) ત્રણેય રાજકીય પાર્ટી ઓલ જમ્મુ-એન્ડ કાશ્મીર રિપબ્લિકન પાર્ટી, ઈન્ડિયન પીપુલ્સ કોન્ફેન્સ અને સોશિયલિસ્ટ ડેમોક્રેટિક પાર્ટીને કારણે જણાવ્યું કે, પ્રદેશમાં વિવિધ રાજકીય

પાર્ટીની ગતિવિધિનું મૂલ્યાંકન કરવામાં આવી રહ્યું છે. આ દરમિયાન જોવા મળ્યું કે, ત્રણ નોંધાયેલી રાજકીય પાર્ટીઓ વર્ષ ૨૦૧૯થી સંપૂર્ણપણે નિષ્ક્રિય છે. તેમણે ૨૦૧૯થી જમ્મુ અને કાશ્મીરમાં કોઈપણ ચૂંટણી પ્રક્રિયામાં ભાગ લીધો નથી. આ ઉપરાંત, આ પાર્ટીના

વર્તમાન સરનામાં કોઈને ખબર નથી, તેથી તેમના અસ્તિત્વ પર પ્રશ્નો ઊભા થાય છે. આ પાર્ટીઓને કારણે જણાવ્યું નોટિસ ફટકારવામાં આવી છે અને તેમનો પક્ષ રજૂ કરવાનું કહેવાયું છે કે કે, કેમ તેમને રજિસ્ટર્ડ પાર્ટીઓની યાદીમાંથી કેમ ન કરવા જોઈએ? આ

પાર્ટીઓને ૭ જુલાઈ, ૨૦૨૫ સુધીમાં સોગંદનામા અને અન્ય જરૂરી દસ્તાવેજો સાથે લેખિતમાં પોતાનો પક્ષ રજૂ કરવા કહેવામાં આવ્યું છે. ચૂંટણી પંચના એક અધિકારીના જણાવ્યા અનુસાર, ‘જો સંબંધિત પાર્ટીઓ નક્કી કરેલી સમયમર્યાદામાં પોતાનો પક્ષ

રજૂ કરવામાં અસમર્થ રહે છે, તો મુખ્ય ચૂંટણી અધિકારી યોગ્ય કાર્યવાહી કરી શકે છે. આ કાર્યવાહી જમ્મુ અને કાશ્મીરમાં ચૂંટણી રાજકારણને સંપૂર્ણપણે સુગમ બનાવવા અને નોંધાયેલા રાજકીય પક્ષોની સક્રિયતા સુનિશ્ચિત કરવાની પ્રક્રિયાનો એક ભાગ છે.’

### એક વર્ષમાં સાયબર ઠગે કરી રૂ. ૨૨,૮૧૧ કરોડની છેતરપિંડી, ૧૯ લાખ કેસ સામે આવ્યા

દરરોજ સાયબર ક્રાઈમના ઘણા કિસ્સા સામે આવે છે. ભારતીય સાયબર ક્રાઈમ કોઓર્ડિનેશન સેન્ટર ઝૂઝ અનુસાર, વર્ષ ૨૦૨૪માં ડ્રઝર્થ પર ૧૯.૧૮ લાખ ફરિયાદો મળી છે. આ ફરિયાદો સાયબર ક્રાઈમ સંબંધિત છે, જેમાં લોકોએ ૨૨,૮૧૧.૮૫ કરોડ રૂપિયા ગુમાવ્યા છે. આ આંકડાઓ સાથે, ભારત વિશ્વમાં સાયબર ક્રાઈમથી સૌથી વધુ પ્રભાવિત દેશોમાંનો એક બની ગયો છે. ભારતમાં સાયબર ક્રાઈમના આંકડા દર વર્ષે વધી રહ્યા છે. ઈઈઈરિપોર્ટ અનુસાર, ભારતમાં માલવેર એટેકમાં ૧૧%, રેન્સમવેરમાં ૨૨%, એટેકમાં ૫૯% અને કિપ્ટો એટેકમાં

૪૦૯%નો વધારો થયો છે. વર્ષ ૨૦૨૩માં સાયબર ક્રાઈમની ૧૫.૫૬ લાખ ફરિયાદો નોંધાઈ હતી, જે ૨૦૨૪માં વધીને ૧૯.૧૮ લાખ થઈ ગઈ છે. આમાંથી મોટાભાગની ફરિયાદો પૈસા સંબંધિત છેતરપિંડી છે. વર્ષ ૨૦૨૨માં લોકોએ ૨૩૦૬ કરોડ રૂપિયા તેમજ ૨૦૨૩માં ભારતીયોએ સાયબર ક્રાઈમમાં ૭૪૯૬ કરોડ રૂપિયા ગુમાવ્યા હતા. વર્ષ ૨૦૨૪ માં, આ આંકડો ૨૦૨૩ની સરખામણીમાં ત્રણ ગણો અને ૨૦૨૨ની સરખામણીમાં ૧૦ ગણો વધ્યો છે. છેલ્લા ચાર વર્ષમાં, લોકોએ સાયબર છેતરપિંડીમાં લગભગ ૩૩,૧૬૫ કરોડ રૂપિયા ગુમાવ્યા



છે. ઈઈઈરિપોર્ટ મુજબ, વર્ષ ૨૦૨૪માં ફિશિંગ એટેકમાંથી ૮૨.૬% ઈઈઈ મદદથી થયેલા છે. તાજેતરમાં, ઊઈ કોડ આધારિત સાયબર છેતરપિંડીના કેસમાં વધારો થયો છે. લોકો ફક્ત ઊઈ કોડ સ્કેન

દ્વારા જ નહીં પરંતુ ઘણી અન્ય રીતે પણ સાયબર છેતરપિંડીમાં ફસાઈ રહ્યા છે. અહીં, સાયબર ગુનેગારો લોકોને તેમના જાળમાં ફસાવવા માટે નક્કી પોલીસ તરીકે ઓળખાવાથી લઈને ડિજિટલ અરેસ્ટ સુધીની રીતો અજમાવે છે.

### ઉમરગામમાં મોટી દુર્ઘટના, લોખંડનો શેડ પડતાં ૯ કર્મચારી દબાયા, એકનું મોત

વાપીના ઉમરગામ જીઆઈડીસીમાં પ્લાસ્ટિકની ચીજવસ્તુ બનાવતી કંપનીમાં મંગળવારે (પહેલી જુલાઈ) સવારે અચાનક લોખંડનો શેડ તૂટી પડ્યો હતો. આ દુર્ઘટનામાં નવ કર્મચારીઓ કાટમાળમાં દબાય ગયા હતા, જેમાં એકનું મૃત્યુ નિપજ્યું થયું હતું. જ્યારે ચારને સામાન્ય અને ત્રણ કર્મચારીને ગંભીર ઈજા પહોંચી હતી. શેડ પર પ્લાસ્ટિકના દાણા ભરેલી બેગો મુકવાને કારણે ઘટના બનતા કંપનીની ગંભીર બેદરકારી સામે આવી છે.



કાટમાળમાં દબાયા હતા. આ ઘટનાને પગલે ભારે દોડધામ મચી ગઈ હતી. મેનેજર, સહ કર્મચારી સહિત લોકો દોડી ગયા હતા.

મળતી માહિતી અનુસાર, ઉમરગામ જીઆઈડીસીના પ્લાસ્ટિકની ચીજવસ્તુ બનાવતી જીબી પેક પ્રા.લિ. નામક કંપની આવેલી છે. મંગળવારે સવારે કંપનીમાં ઊભો કરાયેલો લોખંડનો શેડ અચાનક તૂટી પડતા નજીકમાં કામ કરતા નવ કર્મચારીઓ

### જૂનાગઢમાં વિદ્યાર્થીઓની 'ગાંધીગીરી' સામે ઝૂક્યું તંત્ર, ૫ કિ.મી. લાંબો સજ્યો હતો ટ્રાફિક જામ હવામાં ઉડતી ટેકસી તૈયાર, ૩૨૦ કિ.મી. પ્રતિકલાકની ઝડપે ઉડશે, જાણી લો લોન્ચિંગ ડેટ



જૂનાગઢમાં વિદ્યાર્થીઓ દ્વારા ગાંધીમાર્ગે આંદોલન કરીને તંત્રને પરસેવો લાવી દેવાની ઘટના સામે આવી છે. અહીં છેલ્લા ઘણાં સમયથી સ્કૂલે જતાં વિદ્યાર્થીઓ બસના સ્ટોપેજની માગણી કરી રહ્યા હતા. તેઓ છેલ્લા ઘણાં સમયથી આ મામલે ફરિયાદ કરી રહ્યા હતા જેના કારણે તેઓ ઘણીવાર સ્કૂલે પહોંચવાનું ચૂકી જતા હતા. જોકે અનેક ફરિયાદો છતાં તંત્ર દ્વારા કોઈ કાર્યવાહી ન કરવામાં આવતા આખરે વિદ્યાર્થીઓએ પોતે આંદોલન કરવા રસ્તે ઉતરવાનો નિર્ણય લેવામાં આવ્યો.

તેમને સમજાવવાનો પ્રયાસ કર્યો હતો. વિદ્યાર્થીઓનો આક્ષેપ છે કે, ‘એસટી બસ અહીં સ્ટોપ કરતી નથી. જેથી અમારે સ્કૂલ જવામાં મુશ્કેલી પડી રહી છે. જ્યાં સુધી રેપો મેનેજર નહીં આવે ત્યાં સુધી રસ્તા રોકો આંદોલન યથાવત્ રહેશે.’ ઘટનાને પગલે પોલીસ પણ ઘટનાસ્થળે ધસી આવી હતી. વિદ્યાર્થીઓના બસ રોકો આંદોલનના કારણે જૂનાગઢ-બગસરા અને વિસાવદરનો રોડ ચાર કલાક સુધી બ્લોક થઈ જતા ભારે જામ સર્જાયો હતો. જોકે, જૂનાગઢ તાલુકા પોલીસ અને જીપોલીસની દરમિયાનગીરીથી સ્થળ પર રેપો મેનેજર પહોંચ્યા હતા.

ફ્લાઈંગ ટેક્સી ક્ષેત્રે દુબઈ ઝડપી કામ કરી રહ્યું છે. આ શહેરમાં ફ્લાઈંગ ટેક્સી થોડા સમયમાં આવી જશે. પરિવહન ક્ષેત્રે આ એક મોટી ક્રાંતિ હશે. દુબઈએ તેની પહેલી ઈલેક્ટ્રિક ફ્લાઈંગ ટેક્સીનું પરીક્ષણ પૂર્ણ કરી લીધું છે. આ એરક્રાફ્ટના કારણે પ્રદૂષણ ઓછું થશે અને લોકોનો સમય પણ બચશે. અત્યાર સુધી આપણે ફ્લાઈંગ ટેક્સીઓ અને પર્સનલ વાહનો માત્ર



આવે છે. જેના કારણે તેમને માત્ર ૧૨ મિનિટમાં ૪૫ મિનિટની મુસાફરી પૂર્ણ કરી શકશે. આ

પરિક્ષણ ચોક્કસ રણ વિસ્તાર પર પૂરું કરવામાં આવ્યું છે. આ એરક્રાફ્ટને શહેરોમાં

ઓપરેટ કરવા માટે તૈયાર કરવામાં આવી રહ્યું છે, જે બીડ સાથે પ્રદૂષણ ઓછું કરવામાં મદદ કરશે. દુબઈ વિશ્વનું પહેલું શહેર બનવા માંગે છે, જ્યાં સંપૂર્ણપણે હવાઈ ટેક્સી સુવિધાઓ ઉપલબ્ધ હશે. તેના માટે એક અલગ નેટવર્ક તૈયાર કરવામાં આવી રહ્યું છે. દુબઈ આવતાં વર્ષે એટલે ૨૦૨૬માં કોમર્શિયલ ઓપરેશન પણ શરુ કરી શકે છે. તેનું પહેલું સ્ટેશન દુબઈ એરપોર્ટ નજીક હશે.

### કર્ણાટક કોંગ્રેસમાં બળવાની આશંકા, શિવકુમારના સમર્થનમાં ૧૦૦ ધારાસભ્યો હોવાનો દાવો

કર્ણાટકમાં સત્તાપલટો થવાની અટકળો વચ્ચે રાજકારણ ગરમાયું છે. કોંગ્રેસના દિગ્ગજ નેતા રણદીપ સિંહ સૂરજેવાલાની બેંગ્લુરુ મુલાકાત પહેલાં જ નાયબ મુખ્યમંત્રી ડીકે શિવકુમારના નજીકના ધારાસભ્યે મોટો દાવો કરતાં બળભાગ મચ્યો છે. તેમણે કહ્યું કે, આશરે ૧૦૦ ધારાસભ્યો ઈચ્છે છે કે, મુખ્યમંત્રીની પુરશીમાં હવે

ફેરફાર થાય. તેમનો સ્પષ્ટ સંકેત છે કે, વર્તમાન મુખ્યમંત્રી સિદ્ધારમેયાને હટાવી ડીકે શિવકુમારને કમાન સોંપવામાં આવે. ધારાસભ્યે ચેતવણી આપી હતી કે, જો હવે કોઈ પરિવર્તન નહીં આવે, તો ૨૦૨૮ની વિધાનસભા ચૂંટણીમાં કોંગ્રેસની સત્તા જોખમમાં મુકાઈ શકે છે. કોંગ્રેસના ધારાસભ્યે ઈકબાલ હુસૈને પુલ્લેઆમ ડીકે શિવકુમારને ટેકો આપ્યો છે.



તેમણે કહ્યું હતું કે xઆ ફક્ત મારો અભિપ્રાય નથી, ૧૦૦થી વધુ ધારાસભ્યો પરિવર્તન ઈચ્છે છે. ઘણા ધારાસભ્યો આ ક્ષણની રાહ જોઈ રહ્યા છે. તેઓ સુશાસનની અપેક્ષા રાખે છે અને માને છે કે ડીકે શિવકુમારને તક મળવી જોઈએ. શિવકુમારે કર્ણાટક પ્રદેશ કોંગ્રેસ સમિતિ (દ્વઝ) ના પ્રમુખ બન્યા પછી દિવસ-રાત પાર્ટી માટે કામ કર્યું છે અને પાર્ટીની તાકાત વધારી છે. તેમના

કામને કારણે લોકો તેમની સાથે ઉભા છે. ઈકબાલ હુસૈને મીડિયા સાથેની વાતચીતમાં જણાવ્યું હતું કે, તેઓ સૂરજેવાલા સાથેની મુલાકાત દરમિયાન મુખ્યમંત્રી બદલવાનો મુદ્દો ચોક્કસપણે ઉઠાવશે. જો હવે કોઈ પરિવર્તન નહીં આવે, તો ૨૦૨૮માં કોંગ્રેસે સત્તા ગુમાવવાનો વારો આવી શકે છે. પક્ષના હિતમાં આ પરિવર્તન હવે જરૂરી છે. તાજેતરમાં કર્ણાટકમાં

મુખ્યમંત્રી પદ બદલાવવાની અટકળો વચ્ચે કોંગ્રેસ પ્રમુખ મલ્લિકાર્જુન ખડગેએ કહ્યું હતું કે, મુખ્યમંત્રી અંગેનો નિર્ણય ફક્ત હાઈકમાન્ડ જ લઈ શકે છે. પક્ષના નેતાઓ અને કાર્યકરોએ આ પ્રકારની અફવાઓને વેગ આપવો નહીં. જેના પર ઈકબાલ હુસૈને કહ્યું હતું કે, કોંગ્રેસમાં શિસ્ત હોવું જોઈએ, પરંતુ આપણે સત્ય બોલવું જોઈએ.

### તંત્રી લેખ....

## વિદેશમાંથી ભારતીયો દ્વારા ૧૩૫ અબજ ડોલરથી વધુનું રેમિટેન્સ ઠલવાયું

મુંબઈ : વિદેશ વસતા ભારતીયો દ્વારા નાણાં વર્ષ ૨૦૨૪-૨૫માં ૧૩૫.૪૬ અબજ ડોલરની વિક્રમી રકમ સ્વદેશ પાઠવાઈ હોવાનું રિઝર્વ બેન્ક ઓફ ઈન્ડિયા (આરબીઆઈ)ના રેટા જણાવે છે. રિઝર્વ બેન્ક દ્વારા જારી કરાયેલા બેલેન્સ ઓફ પેમેન્ટ્સના રેટા પ્રમાણે, પ્રાઈવેટ ટ્રાન્સફર્સ તરીકે નોંધાયેલા ગ્રોસ ઈનવર્ડ રેમિટેન્સ નાણાં વર્ષ ૨૦૨૩-૨૪ની સરખામણીએ નાણાં વર્ષ ૨૦૨૪-૨૫માં ૧૪ ટકા વધુ રહ્યું હતું. ૩૧મી માર્ચના સમાપ્ત થયેલા નાણાં વર્ષમાં જોવાયેલા એક ટ્રિલિયન ડોલરના ગ્રોસ કરન્ટ એકાઉન્ટ ઈન્ફ્લોસમાં રેમિટેન્સનો હિસ્સો ૧૦ ટકા જેટલો રહ્યો હોવાનું રિઝર્વ બેન્કના રેટા જણાવે છે. કુડ તેલના ભાવમાં ઘટાડા છતાં રેમિટેન્સમાં મજબૂતાઈ જળવાઈ રહી છે. અખાતના દેશો ઉપરાંત અમેરિકા, યુકે તથા સિંગાપુર ખાતેથી નોંધપાત્ર રેમિટેન્સ પ્રાપ્ત થાય છે. રેમિટેન્સની ઊંચી માત્રા દેશની વેપાર ખાધને ભરપાઈ કરવામાં મુખ્ય સ્રોત બની રહે છે, એમ રિઝર્વ બેન્કના સુત્રોએ જણાવ્યું હતું. ઊંચી આવક સાથેના દેશોમાં રોજગારની સ્થિતિ સુધરતા તેનો લાભ ભારત સહિત કેટલાક દેશોને જોવા મળી રહ્યો છે. ૨૦૨૪ના કેલેન્ડર વર્ષમાં વિદેશમાંથી રેમિટેન્સના રૂપમાં સ્વદેશમાં નાણાં મેળવવામાં ૧૨૯ અબજ ડોલર સાથે ભારત વૈશ્વિક સ્તરે ટોચ પર રહ્યું છે. ભારત બાદ સૌથી વધુ રેમિટેન્સ મેળવનારા દેશોમાં મેક્સિકો, ચીન, ફિલિપાઈન્સ તથા પાકિસ્તાનનો સમાવેશ થાય છે, એમ વર્લ્ડ બેન્કના એક રિપોર્ટમાં અગાઉ જણાવાયું હતું.

## મારા મોઢેથી સત્ય નીકળી ગયું... ભાજપના વિવાદોમાં રહેલા નેતાએ અખિલેશની કરી પ્રશંસા



ઉત્તર પ્રદેશના કેસરગંજ સંસદીય ક્ષેત્રના પૂર્વ સાંસદ અને ભારતીય જનતા પાર્ટીના નેતા બ્રિજભૂષણ શરણ સિંહે ઉત્તર પ્રદેશના પૂર્વ મુખ્યમંત્રી અખિલેશ યાદવ અંગે મોઢું નિવેદન આપ્યું છે. તેમણે કહ્યું કે, 'અખિલેશ યાદવ એક ધાર્મિક વ્યક્તિ છે. તે શ્રીકૃષ્ણના વંશજ છે. તેમના પિતા મુલાયમ સિંહ યાદવ હનુમાનજીના ભક્ત હતા. 'ભાજપના નેતાએ સમાજવાદી પાર્ટીના વડાના વખાણ કરીને બધાને ચોકાવી દીધા છે. સંત કબીર નગરના પૂર્વ સાંસદ શરદ ત્રિપાઠીની ચોથી પુણ્યતિથિ પર ગોંડામાં એક કાર્યક્રમનું આયોજન કરવામાં આવ્યું હતું. ત્યાં ઘણાં નેતાઓ હાજર રહ્યા હતા. આ દરમિયાન ભાજપના પૂર્વ સાંસદ બ્રિજભૂષણ શરણ સિંહે સ્ટેજ પર અખિલેશ યાદવના વખાણ કર્યા હતા. તેમણે કહ્યું કે, 'અખિલેશ યાદવ એક ધાર્મિક વ્યક્તિ છે. તેમના પિતા મુલાયમ સિંહ યાદવ ભગવાન હનુમાનની પૂજા કરતા હતા. અખિલેશ એક ભવ્ય મંદિર બનાવ્યું છે. તે ભગવાન કૃષ્ણના વંશજ છે. તે ધર્મની વિરુદ્ધ ન હોઈ શકે. તે ધર્મની વિરુદ્ધ જે કંઈ કહે છે તે તેમની રાજકીય મજબૂરી છે. મારે અહીં આ કહેવું જોઈતું ન હતું, પરંતુ અહીં વિદ્વાન લોકો

બેઠા છે, તેથી મારા મોઢેથી સત્ય નીકળ્યું ગયું છે. ઉત્તર પ્રદેશના ઈટાવામાં એક કથાકાર પર થયેલા હુમલાની ઘટના પર બ્રિજભૂષણ શરણ સિંહે કહ્યું કે, કથા સાંભળવી અને કહેવી એ કોઈ ચોક્કસ જાતિ કે વર્ગનો ઈજરો નથી. દરેકને આ અધિકાર છે. પવિત્રતાના નામે કથાકારોની ટીકા કરનારાઓએ વેદ વ્યાસ અને વિદુરના જીવનચરિત્ર વાંચવા જોઈએ. કોઈએ કોઈ ચોક્કસ જાતિનું અપમાન ન કરવું જોઈએ. પરંતુ આ સમગ્ર મુદ્દા પર જે રીતે રાજકારણ થઈ રહ્યું છે, તે ન થવું જોઈએ. ધર્મ અને જાતિને રાજકારણનું સાધન ન બનાવવું જોઈએ. 'ભાજપ નેતા બ્રિજભૂષણ શરણ સિંહે ભલે આ નિવેદન સરળ શબ્દોમાં આપ્યું હોય અથવા કોઈના વિશે પોતાનો અભિપ્રાય વ્યક્ત કર્યો હોય, પરંતુ રાજકીય વર્તુળોમાં તેની ચર્ચા શરૂ થઈ ગઈ છે. જેના ઘણાં અર્થ કાઢવામાં આવી રહ્યા છે. આ પહેલા પણ બ્રિજભૂષણ શરણ સિંહે પૂર્વ સીએમ મુલાયમ સિંહની પ્રશંસા કરી છે.

## નાણાકીય વર્ષ ૨૦૨૬માં લોન વૃદ્ધિ દર અને ડિપોઝિટ વૃદ્ધિ દર જળવાઈ રહેશે

અમદાવાદ : ભારતીય રિઝર્વ બેંકે કેબ્રુઆરી અને જૂન વચ્ચે પોલિસી રેપો રેટમાં ૧૦૦ બેસિસ પોઈન્ટનો ઘટાડો કર્યો હોવા છતાં, બેંકોએ ચાલુ નાણાકીય વર્ષ ૨૦૨૬ દરમિયાન લોન વૃદ્ધિ દર ૧૧ થી ૧૩ ટકા અને ડિપોઝિટ વૃદ્ધિ દર ૮ થી ૧૦ ટકા જાળવી રાખ્યો છે. જે પાછલા નાણાકીય વર્ષ જેટલો જ છે. બેંકો હાલમાં કેશ રિઝર્વ રેશિયો (સીઆરઆર) ઘટાડવાની રાહ જોઈ રહી છે, જે ૬ સપ્ટેમ્બરથી તબક્કાવાર થવાનો છે. ઉપરાંત, તહેવારોની મોસમ દરમિયાન લોનની માંગની પણ રાહ જોવાઈ રહી છે. આ જોવા પછી જ, લોન વૃદ્ધિ દરના અંદાજમાં વધારો ધ્યાનમાં લેવામાં આવશે. સુત્રોએ જણાવ્યું હતું કે વૃદ્ધિ આગાહી યથાવત રાખવામાં આવી રહી છે, ખાસ કરીને પ્રથમ ત્રિમાસિક ગાળા દરમિયાન ઓછી લોન માંગ અને રિટેલ ડિપોઝિટ આકર્ષવામાં પડકારોને ધ્યાનમાં રાખીને. અધિકારીઓનું કહેવું છે કે તહેવારોની મોસમ અને સપ્ટેમ્બરમાં સીઆરઆર ઘટાડો શરૂ થયા પછી લોનની માંગમાં ૧ થી ૨ બેસિસ પોઈન્ટનો નજીવો વધારો થઈ શકે છે. બજારની સ્થિતિ અનિશ્ચિત રહે છે, જેના કારણે લોન અને ડિપોઝિટ વૃદ્ધિના માર્ગદર્શનમાં કોઈ ફેરફાર થયો નથી. બેંકો મૂલ્યાંકન કરશે કે સીઆરઆર કાપ રોકડ પર કેટલો અસર કરી રહ્યો છે. પ્રથમ ક્વાર્ટરમાં લોનની માંગ ધીમી રહેવાની ધારણા છે. સપ્ટેમ્બરમાં તહેવારોની મોસમ શરૂ થયા પછી અને સીઆરઆર ઘટાડો શરૂ થયા પછી લોનની માંગમાં ૧ થી ૨ બેસિસ પોઈન્ટનો નજીવો વધારો થઈ શકે છે. તહેવારોની મોસમ શરૂ થવાને કારણે અને નવેમ્બર વચ્ચે ૪ તબક્કામાં સીઆરઆરમાં ૨૫ બેસિસ પોઈન્ટનો ઘટાડો થવાનો છે. સ્ટેટ બેંકના અહેવાલ મુજબ, સીઆરઆરમાં ઘટાડો ધિરાણ માટે સંસાધનો લાવશે અને તેનાથી લોનમાં ૧.૪ થી ૧.૫ ટકાનો વધારો થઈ શકે છે અને તેનાથી એકંદર પ્રવાહિતામાં વધારો થશે. જો કે વૈશ્વિક ભૂરાજકીય વિવાદો અને યુએસ ટેરિફ પર અનિશ્ચિતતા જેવા વ્યાપક મેક્રોઇકોનોમિક વિશ્લેષણો પાનગી મૂડી ખર્ચ પર પ્રતિકૂળ અસર કરતા રહેવાની શક્યતા છે અને જથ્થાબંધ ધિરાણ માંગ પર ભાર મૂકે છે.

## ફેક્ટરી બ્લાસ્ટે સર્જ્યું તબાહીનું તાંડવ, ૩૪થી વધુના મોત



તેલંગાણાના સંગારેડી જિલ્લાના પશ્ચિમવિસ્તારમાં સિગાયી ઈન્ડસ્ટ્રીઝના ફાર્માસ્યુટિકલ પ્લાન્ટમાં થયેલા વિસ્ફોટમાં મૃત્યુઆંક ૩૪ પહોંચી ગયો છે. એક વરિષ્ઠ પોલીસ અધિકારીએ મંગળવારે (પહેલી જુલાઈ, ૨૦૨૫) આ અંગે માહિતી આપી છે. જિલ્લા પોલીસ અધિક્ષક પરિતોષ પંડેએ જણાવ્યું હતું કે, 'કાટમાળ દૂર કરતી વખતે ઘણાં મૃતદેહો મળી આવ્યા છે. કાટમાળમાંથી ૩૧ મૃતદેહો બહાર કાઢવામાં આવ્યા છે, જ્યારે હોસ્પિટલમાં સારવાર દરમિયાન ત્રણ લોકોના મોત થયા છે. તેલંગાણાના આરોગ્ય મંત્રી દામોદર રાજા નરસિંહાએ જણાવ્યું હતું કે, 'મુખ્યમંત્રી એ. રવેન્ડ રેડ્ડી આજે અકસ્માત સ્થળની મુલાકાત લેશે. 'મુખ્યમંત્રી એ. રવેન્ડ રેડ્ડીએ આ ઘટના પર દુઃખ વ્યક્ત કર્યું હતું અને અધિકારીઓને કાટમાળમાં દટાયેલા શ્રમિકોને બચાવવા અને તેમને સારવાર પૂરી પાડવા માટે શક્ય તમામ પગલાં લેવા નિર્દેશ આપ્યો હતો. સોમવારે (૩૦મી જૂન) ફાર્મા કંપનીમાં થયેલા વિસ્ફોટ પાછળ રાસાયણિક પ્રતિક્રિયા એક મુખ્ય કારણ હોઈ શકે છે.

## વિકાસ સહાયના કાર્યકાળમાં વધારો, DGP પદે હવે ડિસેમ્બર ૨૦૨૫ સુધી રહેશે કાર્યરત



વિસ્ફોટ થયો ત્યારે પ્લાન્ટમાં લગભગ ૮૦ લોકો કામ કરી રહ્યા હતા. કંપનીની વેબસાઈટ અનુસાર, સિગાયી ઈન્ડસ્ટ્રીઝ લિમિટેડ એક ફાર્માસ્યુટિકલ કંપની છે. વડાપ્રધાન નરેન્દ્ર મોદીએ આ દુર્ઘટના પર દુઃખ વ્યક્ત કર્યું અને મૃતકોના પરિવારજનો માટે પ્રધાનમંત્રી રાષ્ટ્રીય રાહત ભંડોળમાંથી મૃતકોના પરિવારજનોને ૨ લાખ રૂપિયા અને ઈજાગ્રસ્તને ૫૦,૦૦૦ રૂપિયાની સહાયની જાહેરાત કરી. નોંધનીય છે કે, ફેક્ટરીના શ્રમિકો ઓડિશા, બિહાર અને પશ્ચિમ બંગાળ ઉપરાંત તેલંગાણા અને આંધ્ર પ્રદેશ સહિત વિવિધ રાજ્યોના છે.

## પાકિસ્તાનનો યુ-ટર્ન: ભારત પાસે સિંધુ સંધિ ફરી શરૂ કરવા વિનંતી



પાકિસ્તાને સોમવારે (૩૦મી જૂન) ભારતને સિંધુ જળ સંધિ ફરી શરૂ કરવા અપીલ કરી છે. જેને ભારતે પહેલગામ આતંકી હુમલા બાદ સ્થગિત કરવાની જાહેરાત કરી હતી. હવે પાકિસ્તાનનું કહેવું છે કે, હેગ સ્થિત પરમેનન્ટ કોર્ટ ઓફ આર્બિટ્રેશન(જી)ના તાજેતરના ચુકાદાથી જાણવા મળ્યું છે કે આ કસ્ટોડિયન પાસે કામ કરાવવા હતા. તેમના સમયગાળા દરમિયાન જીએસસી કાર્યપદ્ધતિ પણ બદલાઈ હતી અને એની કાર્યવાહી બાદ સ્થાનિક પોલીસની બેદરકારી સામે પગલાં પણ લેવામાં આવતાં હતાં, જેના કારણે પોલીસમાં ડરનો માહોલ રહેતો હતો. તેમના બાદ આઈપીએસ આશિષ ભાટિયાને ડીજીપી બનાવવામાં આવ્યા હતા. આ દરમિયાન તેમને પણ તેમનાં બે વર્ષ કરતાં ઓછો સમય મળ્યો હતો. પછી નવી ગાઈડલાઈન પ્રમાણે તેમને પણ ૨ વર્ષ કાર્યકાળ પૂરો કર્યા બાદ એક્સટેન્શન આપવામાં આવ્યું હતું. એના કારણે પૂર્વ આઈપીએસ સંજય શ્રીવાસ્તવને છ મહિના કરતાં ઓછો સમયગાળો નિવૃત્તિમાં બાકી રહ્યો હોવાથી તેઓ ડીજીપી બની શક્યા નહોતા. હવે વિકાસ સહાય એક્સટેન્શન મેળવનારા ત્રીજા ડીજીપી બન્યા છે.

## ટ્રાફિક ડ્યુટી પર હોવા છતાં કાગડાપીઠમાં કેમ થઈ નિયુક્તિ



શહેરના ગીતામંદિર વિસ્તારમાં આવેલા શ્રી હોટલ બાલાજી ગેસ્ટ હાઉસનો વીડિયો વાયરલ થવાની સાથે રાષ્ટ્રીયમાં વિદેશી દારૂના જથ્થા સાથે ઝડપાયેલી મહિલા ભુટ્ટેલગરના ઝડપાવવાના મામલે વિવાદમાં આવેલા પોલીસ માટે કામ કરતા પોલીસ કર્મચારી વિજયસિંહની બદલીનો ઓર્ડર આવ્યો હતો. જેમાં તેમની બદલી અચાનક ટ્રાફિકમાંથી પોલીસ કંટ્રોલરૂમમાં થવાની સાથે ઉચ્ચ અધિકારીઓ પણ ચોકી ઉઠ્યા હતા. કારણ કે વિજયસિંહ નામના કર્મચારીની નોકરી ટ્રાફિક હોવા છતાં, એક પીએસઆઈની મહેરબાનીથી તેમને ત્યાં નોકરી કરવાને બદલે કાગડાપીઠની કામગીરી સોંપી હતી. ત્યારે આ મામલે હવે વિજયસિંહ પર મહેરબાન પીએસઆઈ પણ ચર્ચામાં આવ્યા છે. સામાન્ય રીતે પોલીસની બદલી થાય તો એક સાથે ચારથી પાંચ કે તેથી વધારે પોલીસની બદલી થતી હોય છે. પરંતુ, રથયાત્રા બાદ તુરંત એકમાત્ર વિજયસિંહની બદલી આવી હતી. આ બાબત પણ ચર્ચાનો વિષય બન્યો છે. તેમની બદલી સાથે ઉચ્ચ પોલીસ અધિકારીઓએ તપાસના આદેશ આપ્યા હતા. જેમાં ટ્રાફિક વિભાગના સિનિયર અધિકારીની અને કાગડાપીઠ પોલીસ સ્ટેશનના પોલીસ ઈન્સ્પેક્ટરની પણ આ મામલે પૂછપરછ કરવા માટે તાકીદ કરવામાં આવી છે. બીજી તરફ એવી પણ વિગતો મળી છે કે પીએસઆઈની મહેરબાનીથી આ કર્મચારીએ નારોલમાં નોકરી ન હોવા છતાં, ત્યાં કામગીરી

કરી હતી. જે બાબત પણ તપાસનો વિષય બની છે. આ સાથે સૌથી મોટી ચોકવાનરી બાબત એવી પણ સામે આવી છે કે વિજયસિંહ નામના કર્મચારીએ કાગડાપીઠ પોલીસ સ્ટેશનના અધિકારીના ધ્યાન બહાર પણ કેટલીક કામગીરી શરૂ કરાવી હતી. જે બાબત પોલીસ કમિશ્નર ક્યેરી સુધી પુરાવા સાથે પહોંચી હતી. આમ, ગેસ્ટ હાઉસનો વીડિયો અન્ય વિવાદાસ્પદ બાબતોને પગલે પોલીસ કંટ્રોલ રૂમમાં બદલી કરવાની સાથે વિવાદમાં આવી છે. જેમાં આ કર્મચારીને કામગીરી સોંપનાર પૂર્વ વિસ્તારના એક પીએસઆઈ પણ ચર્ચામાં આવ્યા છે.

## ૬૦ વર્ષ પહેલા સરૂ થયેલ ધાનેરાની એકમાત્ર ડેરીના લીધે આજે ૧૫૦ કરતા વધારે ડેરીઓને ધમધમી રહી છે

ધાનેરા તાલુકાના માલોત્રા ગામના વાઘડા(ચૌધરી) પરીવારના એક સામાન્ય પરીવારમાં જન્મેલ અને અભણ એવા દોલાભાઈ ઉકાભાઈ ૬૫ વર્ષ પહેલા અમદાવાદ ધંધાર્થી ગયા હતા અને ત્યાં તેઓ ડેરીના વ્યવસાય જોડે જોડાયા હતા. તેઓએ આજથી ૬૦ વર્ષ પહેલા આસો સુદ ૬ ના દિવસે પટેલ દુગ્ધાલય નામની એક નાનકડી દુકાન લઈને ડેરીની સરૂઆત કરી હતી. અને ધીમે ધીમે ધાનેરા તાલુકામાંથી અનેક લોકોને અમદાવાદ લેતા જતા હતા અને ધીમે ધીમે તે લોકોને પગભર થાય તે માટે જ્યાં નવિન સોસાયટીઓ બનતી ત્યાં ડેરીઓ બનાવીને સ્વતંત્ર કામ કરાવતા હતા. અને આજે તેઓ આ દુનિયામાં હયાત નથી પરંતુ તેમના ઉદાર સ્વભાવ ના કારણે આજે ધાનેરા તાલુકાના લોકોની અમદાવાદમાં ૧૫૦ કરતા વધારે ડેરીઓ ધમધમી રહી છે. જ્યારે તેઓએ બનાવેલ ડેરી આજે પણ અમદાવાદમાં નામના મેળવી રહી છે. આ ભગીરથ યાત્રામાં તેમના પત્ની અમરતીબેનનો પણ એટલો જ મોટો ફાળો રહ્યો હતો. સ્વ. દોલાજી પટેલનું નામ પડે એટલે એક સેવાભાવી પરીવાર તરીકે તમામ લોકો જોતા હોય છે. અને આજે પણ તેમના પુત્રો પ્રવિણભાઈ, અનિલભાઈ તથા હસમુખભાઈ પણ સ્વ. દોલાજી પટેલના પગલે સેવાઓ કરી રહ્યા છે.

## ભાજપ નેતાઓને મળેલી લહાણી પર વિપક્ષો સરકારને ઘેર્યું

પાટનગર ગાંધીનગરમાં સરકારી બંગલાની ફાળવણીને લઈને વિધાનસભા વિપક્ષના નેતા અને સરકાર વચ્ચે લેટરવોર જામ્યો છે. તેનું કારણ એ છે કે, ભાજપ પ્રદેશ પ્રમુખ બન્યા પછી સી. આર. પાટીલ ગાંધીનગરમાં સરકારી બંગલો ફાળવણી છે. આ ઉપરાંત ભાજપના મહામંત્રી રત્નાકર પણ બંગલામાં જ રહે છે. જ્યારે વિપક્ષના નેતા અમિત યાવડાએ કોમર્શિયલ રેટથી ક ટાઈપનો બંગલો ભાડે માંગતા સરકારે ધરાઈ નકાર કરી દીધો છે. હવે આ મામલે વિવાદ જામ્યો છે. સરકારી બંગલા ફાળવવામાં રાજ્ય સરકાર દેખભાવ રાખી રહી છે તેવો આક્ષેપ થઈ રહ્યો છે કેમકે, વર્ષ ૨૦૨૦થી ક ટાઈપનો ભાજપ પ્રદેશ પ્રમુખ સી. આર. પાટીલને ફાળવવામાં આવ્યો છે. નવાઈની વાત તો એ છે કે, સરકારી બંગલો ફાળવવામાં આવે તો કયા વિભાગના અધિકારી છે તે જણાવવું પડે છે. સી. આર. પાટીલના કિસ્સામાં અધિકારીની મૂળ ક્યેરી તરીકે કમલમ દર્શાવાયું છે. પાટીલને જે ટાઈપનો બંગલો ફાળવણી છે તે ટાઈપના બંગલા પોલીસ મહાનિરીક્ષક નિરજ ગોટરુ, નાયબ પોલીસ મહાનિરીક્ષક અર્ચના શિવહરે, મુખ્ય વન સંરક્ષક કે. એન. રંધાવા, નાયબ પોલીસ મહાનિર્દેશક મયંકસિંહ યાવડા સહિતના ઉચ્ચ અધિકારીઓને ફાળવવામાં આવ્યા છે. વિધાનસભા વિપક્ષના નેતા અમિત યાવડાએ મુખ્યમંત્રીને રજૂઆત છતાં કોમર્શિયલ રેટથી બંગલો ભાડે આપવા સરકારને ના પાડી દીધી છે.

ન્યૂઝ ઓફ ગાંધીનગર ટ્રેનિક સાહિત્ય સરિતા- આયોજક : પ્રદીપ રાવલ



NOG(648)2025  
NOG SS NO 167\*  
★વિષય:-"ભીતર નો ભેરુ"★  
★શિર્ષક:-"ભીતર નો ભેરુ આત્માનો અવાજ"★  
★પ્રકાર :-પદ્ય...શબ્દો:-૧૦૨"★

જો હોય સાથે ભીતર નો ભેરુ, ના હોય અંધારું, માયલો જો કરે કચકચ, મનને કેમ કરી સમજાવું. સમય અને સંજોગને, સમજતા જો આવડી જાય, આપુંય વિશ્વ, ભીતર નો ભેરુ બનીને લાગે સમાયું. ભીતર નો ભેરુ કદી કૃષ્ણ બને, કદી બને દુર્વોધન, ન સંભળાય અવાજ અંદરનો, ભાગ્ય ભાગે જોજન. ભેરુ કદી કટું બોલે છે, તો કદી મધુર વાણી કહે છે, આખરે તો મન-બુદ્ધિ લડાઈયા, અંદરોઅંદર લડે છે. આંતરમન છે રહેઠાણ ભીતર ના ભેરુનું, માનવું પડે, બગાવત કરે ભીતર નો ભેરુ, સન્માન તેનું કરવું પડે.

★નરેન્દ્ર ત્રિવેદી(ભાવનગર)★  
★NOGSS NO:158  
વિષય:ભીતરનો ભેરુ  
શિર્ષક: અંત:કરણ

પ્રકાર:પદ્ય શબ્દો:૭૦  
આત્મા એ જ પરમાત્મા,  
આત્મા જ ભીતરનો ભેરુ;  
દૂર કરે ધોર અંધારું,  
અંત:કરણ કરે અજવાળું!

અનાદીની કરાવે ઓળખાણ,  
ભાંગે મનની ભ્રમણાયું;  
કારણ મટાડે મન તણું,  
આત્મા જ ભીતરનો ભેરુ!

નામરૂપ ગુણથી ન્યારો,  
સબ ઘટ મેં રમનારો;  
અખંડ અમર અવિનાશી,  
આઘ અનાદિ નિરંજન!

કર્તાહર્તા છતાં અકર્તા,  
ચંદ્ર સૂર્ય ચમકાવતા;  
ચિત્ત નિર્મળ બનાવતો,  
'પ્રેમ' નો ભીતરનો ભેરુ!

પાલજીભાઈ રાઠોડ 'પ્રેમ' આદરીયાણા (સુરેન્દ્રનગર)  
★NOG SS NO: 364\*  
★વિષય: ભીતરના ભેરુ★  
★શિર્ષક:"બની સારથિ"★  
★પ્રકાર:પદ્ય શબ્દો: ૧૨૨★  
ભાંગેલા ભેરુ કાજે તો બની સારથિ ઊભો છે ★"ભીતરનો ભેરુ,"★  
આશા નિરાશામાં પલટે તો હાજર છે મારા ભગવાન - ભેરુ.

ભાવ - ભક્તિથી રંગાયેલા ભક્તો જ્યારે જ્યારે પડે છે ભાંગી,  
આંતરમન ખોજે તો ભીતરથી અવાજ આપે ભીતરનો ભેરુ.

પ્રભુભક્તિમાં તલ્લીન થયેલા ભક્તો માટે પ્રભુ પધારે છે,  
ભક્તકવિ નરસિંહ મહેતાનું પાર પાડ્યું છે કામ અટકેરું.

માવતર કમાવતર ના થાયે,ભલે થાયે નાદાન છોરું કછોરું,  
માવતરની કૃપાદષ્ટિથી તો જીવનમાં સુખોની લહેરાય લહેરું.

દુ:ખોનાં વાદળો ઘેરાય તો ઈશસ્મરણ અને શરણ છે જ,  
એક અવાજે ઊભો રહેશે મારો નાથ છોડીને પોતાનું દેરું.

મીરાંભાઈની ભક્તિથી પ્રસન્ન હાજર રહ્યા છે પ્રભુ કિશન,  
ઝેર પણ અમૃત બની જાય જો શરણ સ્વીકારીએ શ્યામ કેરું.

આ કવિનાં જીવનની કથા પણ છે ઘણી વ્યથાઓથી ભરેલી,  
★"પંકજ"★ - શ્રદ્ધાભાવથી હું મારા યોગેશ્વરની જ પિતાંબરી પહેરું.  
★મનસુખભાઈ એચ.મકવાણા, પંકજ જરીવાલા, ઉપલેટા★  
★NOGSS NO : 161  
વિષય : ભીતરનો ભેરુ  
શિર્ષક : માંઘલો  
પ્રકાર : લેખ શબ્દો : ૨૧૮

એકાંતની અટારીએ જરા પાંપણને સંકેલીને બેઠાં ત્યારે વિચારોએ મન મસ્તિષ્કને ઘેરી લીધું. સ્વાનુભવોના પ્રત્યાઘાત આંખ આગળ આવ્યા. હંમેશા અન્યને પોતાના કરવામાં ને કરવામાં શું તમારી ભીતરનો માંઘલો તમારો રહ્યો છે? તમે તમારા રહ્યા છો? સવાલ એ થાય કે આ તે કેવો સવાલ ? વહેતા સમયમાં વહેણમાં તમે એક આભાસી પ્રતિબિંબ બનતા જાઓ છો. પોતાનો ગમો અણગમો વ્યક્ત કરવાનું જાણે કે ભુલાઈ જ ગયું! સંપૂર્ણ સ્વાર્ણમાં સ્વ નો અભાવ થઈ ગયો. જાણે કોઈ માંઘલો મરી પરવાયો!

ભવસાગર પાર કરતાં કરતાં ક્યારે એક ભરતીનું મોજું આવે ને પાછું છેક કિનારે અફળાઈ જઈએ કંઈ કહેવાય નહી. અચાનક દિલમાં કંટક પેદા થાય કે ક્યાં પોતાની ચૂક થઈ? બધાને સાચવવામાં પોતાની સગવડ ના સચવાઈ. એવા સમયે ભૂલ સમજાય કે જ્યારે તમે તમારા રહ્યાં જ ના હોય. ત્યાર બાદનું જીવન એકલતાના વનમાં અટવાઈ જાય.

આવું ના થાય તેના માટે રોજ થોડું થોડું પોતાના માટે જીવવાનું પણ શીખી લેવું જોઈએ. બાળપણમાં બાળપણને, જુવાનીમાં જુવાનીને અને ઘડપણમાં ઘડપણને પોતાની રીતે જીવી લેતા આવડી જાય તો ભવસાગરમાં ગમે તેટલા તોફાન આવે તો પણ સામી છાતીએ તરતા થઈ જવાય. પોતે પહેલાં ક્યાં અને કેવા હતાં એનું મનોવિશ્લેષણ પણ કરી લેવું જોઈએ. પોતાને મનપસંદ પ્રવૃત્તિઓને જીવનમાં ફરીથી વણી લેવાની જાહોજલાલીની કંઈક અલગ જ મજા છે એ તમે ચોક્કસ અનુભવી શકશો. તમે તમારા પણ છો એવી અનુભૂતિ જીવનમાં નવી ઊર્જા પ્રસ્થાપિત કરી શકશે. તમારા માંઘલાને હંમેશા તમારે જાગૃત જ રાખવો જોઈએ.. અસ્તુ!

\*\*\*શ્રીમા પંડ્યા\*\*\*  
★NOG SS NO 173.  
પ્રકાર - પદ્ય.  
શબ્દો - ૬૮  
વિષય - ભીતર નો ભેરુ  
શિર્ષક -  
"હર ભીતર છે રામ"

લ્યો, ચેતના ઝોલું જરાં ખાઈ ગઈ,  
ને નામ એને તો મરણ આપ્યું તમે.  
ન વર્ષા, ન ઝરમર, ન ફોરું કશું,  
ને છતાં આભ સમરંગી છે.

ના બને કંઈ , તું ફક્ત માનવ બને,  
તો પછી આનંદ છે ગામે ગામ .  
હર એક ભીતર છે રામ.  
છે એક જ, ઈશ્વર કે ખુદા ,  
નામ બસ જુદા!  
રામ કહો કે શ્યામ,  
ભીતર નો ભેરુ જો મળે  
તો જ છે જિંદગી ને વિશ્રામ, આત્મારામ ને આરામ!  
- ડૉ.દક્ષા જોશી 'નિર્ઝરા'

★NOG SS NO:386  
શીર્ષક:"આત્મા નો અવાજ"  
જિંદગી જીવવાં ની જડીબુટ્ટી કાયમ પિવડાવે છે મને મારો ભીતર નો ભેરુ,  
તકલીફ પડે તો આત્મવિશ્વાસ જગાડે છે મને મારો ભીતર નો ભેરુ,  
પાપ અને પૂણ્ય નો ભેદ પાડે છે મને મારી અંદર રહેલો મારો ભીતર નો ભેરુ,  
સાચાં અને જૂઠાં માણસ ની ઓળખ કરાવે છે મને મારો ભીતર નો ભેરુ,  
દુ:ખને ઝિલવાનું ને સુખ વખતે ખીલવાનું શિખવાડે છે મને મારો ભીતર નો ભેરુ,  
કુટુંબની જરુરિયાત ને શોખ ને અગ્નિમતા આપવાનું કરે છે કામ મારો ભીતર નો ભેરુ,  
મારી જિંદગી દિલ થી જીવડવા નું કરે છે કામ મારો ભીતર નો ભેરુ,  
માતા-પિતા,પત્ની અને બાળકો ને મને એક તાતણે સંગાયે રાખવાનું કરે છે કામ મારો ભીતર નો ભેરુ.  
જીતેન્દ્ર શાહ"સુકાન્ત" (અમદાવાદ)

★NOG SSN 0089  
વિષય. ભીતરનો ભેરુ  
શીર્ષક મુજબને મળીએ  
પદ્ય. શબ્દ ૬૭  
ભીતરનો ભેરુ મારો આતમો મળીયો રે  
મારગનો ચીંધનારો જોડીદાર બનીઓ  
હે મારગડે જાતાં મારો સાથી બની બેઠો  
એની સંગે મારી કાયા રુડી રુપાળી  
આંખ્યુંમાં સતના તેજ ની દિવાળી  
મારા તે સરવરિયાનો હંસલો હરખ્યો  
તરતા તમે પ્રેમે જોડાજો  
જનમ-જનમનો સાથી બની ભવની વાટમાં,  
ને કઈ પેરે પામી એને પૂનમની રાતમાં  
મારા તે સપનાનો મોરલો યનગની ઉદ્યો  
હે સપનામાં કોઈએ તેને માણ્યો હોય તો  
કહેજો

પ્રવિણા કડકિયા.હુસ્ટન

રાજસ્થાનના અલવરમાં ઘોઘમાર, પાણી ઘરમાં તામિલનાડુના શિવકાશીની ફટાકડા ફેક્ટરીમાં ઘૂસ્યા :હિમાચલમાં ૪ જગ્યાએ આભ ફાટ્યું વિસ્ફોટ : અત્યારસુધીમાં ૪ લોકોનાં મોત

જુલાઈમાં દેશના મોટાભાગના ભાગોમાં સામાન્યથી વધુ વરસાદ પડવાની ધારણા છે. હવામાન વિભાગે સોમવારે આ માહિતી આપી હતી. આ સાથે, મધ્યપ્રદેશ, છત્તીસગઢ, ઉત્તર પ્રદેશ, ઉત્તરાખંડ અને હરિયાણાના લોકોને પૂર સામે સર્ક રહેવાની સલાહ આપવામાં આવી છે. રાજસ્થાનમાં ચોમાસાની ઋતુમાં અત્યાર સુધીમાં ૧૩૬% વધુ વરસાદ પડ્યો છે. ૧ થી ૨૮ જુન સુધી સરેરાશ વરસાદ ૫૦.૭ મીમી છે, જ્યારે આ ઋતુમાં અત્યાર સુધીમાં કુલ ૧૧૮.૪ મીમી વરસાદ નોંધાઈ ચૂક્યો છે. આજે પણ રાજ્યના તમામ જિલ્લાઓમાં વરસાદની ચેતવણી આપવામાં આવી છે. સોમવારે રાત્રે હિમાચલ પ્રદેશના મંડી જિલ્લામાં ચાર

સ્થળોએ વાદળ ફાટવાથી ભારે નુકસાન થયું છે. પૂર અને ભૂસ્ખલનને કારણે અત્યારસુધીમાં એક વ્યક્તિનું મોત થયું છે અને ૧૩ થી વધુ લોકો ફસાયેલા હોવાનું જાણવા મળે છે. તે જ સમયે, ઘણા લોકો ગુમ છે. બિયાસ નદી ખતરાના

નિશાનને વટાવી ગઈ છે અને ઘણી જગ્યાએ ભૂસ્ખલન થઈ રહ્યું છે. ભારે વરસાદને ધ્યાનમાં રાખીને, મંડી જિલ્લા મેજિસ્ટ્રેટે આજે જિલ્લાની તમામ શાળાઓ અને કોલેજોમાં રજા જાહેર કરી છે. રવિવાર રાતથી સોમવાર સવાર સુધી દિલ્હી-એનસીઆરમાં

હળવો થી મધ્યમ વરસાદ પડ્યો, જેના કારણે તાપમાનમાં ઘટાડો થયો અને હવા પણ સ્વચ્છ થઈ ગઈ. ચંદીગઢ, પંજાબ અને હરિયાણાના ઘણા ભાગોમાં પણ વરસાદ પડ્યો છે. છેલ્લા ૨૪ કલાકમાં ચંદીગઢમાં ૫૦ મીમીથી વધુ વરસાદ નોંધાયો છે.



મંગળવારે તામિલનાડુના શિવકાશીમાં ફટાકડાની એક ફેક્ટરીમાં પ્રચંડ વિસ્ફોટ થયો હતો, જેમાં ઓછામાં ઓછા ૪ લોકોનાં મોત થયાં છે. આ અકસ્માતમાં ૫ લોકો ગંભીર રીતે દાઝી ગયા છે. એવું કહેવામાં આવી રહ્યું છે કે હજુ પણ કેટલાક લોકો ફસાયેલા હોઈ શકે છે. બચાવ કામગીરી ચાલુ છે. ધાયલોને સારવાર માટે વિરુધુનગર સરકારી હોસ્પિટલમાં દાખલ કરવામાં આવ્યા છે. વિરુધુનગર જિલ્લાના એસપી કમને જણાવ્યું હતું કે શિવકાશી નજીક ચિત્રાકમનપટ્ટી ગામમાં ફટાકડાની ફેક્ટરીમાં વિસ્ફોટ થયો હતો. અકસ્માત પછી ફેક્ટરીમાંથી સતત ધુમાડો નીકળતો જોવા મળ્યો હતો અને અંદરથી ફટાકડા ફૂટવાના

અવાજો સંભળાયા હતા. ઘટનાની તપાસ કરવામાં આવી રહી છે.તેલંગાણાના સંગારેડી જિલ્લામાં દવા ફેક્ટરીમાં થયેલા વિસ્ફોટમાં મૃત્યુઆંક વધીને ૩૪ થયો છે. ફેક્ટરીમાંથી ૩૧

મૃતદેહ મળ્યા છે. એ જ સમયે ૩ લોકોનાં હોસ્પિટલમાં મૃત્યુ થયાં છે, ૩૦થી વધુ ધાયલ છે.સંગારેડીના એસપી પરિતોષ પંકજે આ માહિતી આપી છે. સોમવારે સવારે ફેક્ટરીના રિએક્ટર યુનિટમાં વિસ્ફોટ થયો હતો. આ અકસ્માત સવારે ૮.૧૫થી ૮.૩૦ વાગ્યાની વચ્ચે પાસુમિલ્લારામ ઓ ઘોગિક વિસ્તારમાં સ્થિત સિગાથી ઈન્ડસ્ટ્રીઝમાં થયો હતો.

ભાજપના ૯ પ્રદેશ પ્રમુખોની જાહેરાત ૨ દિવસમાં થશે:રાજીવ બિંદલ ત્રીજી વખત હિમાચલના પ્રમુખ બન્યા; મહેન્દ્ર ભટ્ટને સતત બીજી વખત ઉત્તરાખંડની કમાન સોંપવામાં આવી

ભાજપે મંગળવારે હિમાચલ પ્રદેશ અને ઉત્તરાખંડના પ્રદેશ પ્રમુખોની પસંદગી કરી છે. રાજીવ બિંદલને ત્રીજી વખત હિમાચલની કમાન સોંપવામાં આવી છે. જ્યારે મહેન્દ્ર ભટ્ટને બીજી વખત ઉત્તરાખંડના પ્રદેશ પ્રમુખ બનાવવામાં આવ્યા છે. બંને રાજ્યોમાં પ્રદેશ પ્રમુખો બિનહરીફ ચૂંટાયા હતા. જોકે, આંધ્ર પ્રદેશ, તેલંગાણા અને મહારાષ્ટ્રમાં પ્રમુખોના નામની જાહેરાત હજુ બાકી છે.રામચંદ્ર રાવની ઉમેદવારી અંગે તેલંગાણામાં વિવાદ ચાલી રહ્યો છે. ગોશામહલના ધારાસભ્ય ટી રાજાએ સોમવારે વિરોધ કરતા પાર્ટીમાંથી રાજીનામું આપી દીધું



હિમાચલ પ્રદેશ અને ઉત્તરાખંડના પ્રદેશ પ્રમુખોની પસંદગી કરી છે. રાજીવ બિંદલને ત્રીજી વખત હિમાચલની કમાન સોંપવામાં આવી છે. જ્યારે મહેન્દ્ર ભટ્ટને બીજી વખત ઉત્તરાખંડના પ્રદેશ પ્રમુખ બનાવવામાં આવ્યા છે. બંને રાજ્યોમાં પ્રદેશ પ્રમુખો બિનહરીફ ચૂંટાયા હતા. જોકે, આંધ્ર પ્રદેશ, તેલંગાણા અને મહારાષ્ટ્રમાં પ્રમુખોના નામની જાહેરાત હજુ બાકી છે.રામચંદ્ર રાવની ઉમેદવારી અંગે તેલંગાણામાં વિવાદ ચાલી રહ્યો છે. ગોશામહલના ધારાસભ્ય ટી રાજાએ સોમવારે વિરોધ કરતા પાર્ટીમાંથી રાજીનામું આપી દીધું

## ગ્રંથાલય પ્રવૃત્તિના વિકાસમાં ડૉ. પંકજપુરી કે. ગોસ્વામીનું યોગદાન હંમેશા યાદ રહેશે : ડૉ. જયરામભાઈ દેસાઈ, પ્રમુખશ્રી - ગુજરાત રાજ્ય ગ્રંથાલય ટેકનિકલ મંડળ

જિલ્લા સરકારી ગ્રંથાલયના સભાખંડમાં આજે વ્યવસ્થિત થઈ રહેલા ગ્રંથાલય નિયામકશ્રી ડૉ. પંકજપુરી ગોસ્વામીનો ભવ્ય વ્યવસ્થિત સન્માન સમારોહ યોજવામાં આવ્યો હતો.

ખીચોખીચ ભરાયેલા સભાખંડમાં આવકાર સહ ઉદબોધન કરતા ગુજરાત રાજ્ય સરકારી જાહેર ગ્રંથાલય, કર્મચોગી મંડળના પ્રમુખશ્રી જયરામભાઈ દેસાઈએ કહ્યું કે ગ્રંથાલય પ્રવૃત્તિના વિકાસમાં ડૉ. પંકજપુરી કે. ગોસ્વામીનું યોગદાન હંમેશા યાદ રહેશે. ડૉ. પંકજપુરી ગોસ્વામીએ તેઓના કાર્યકાળ દરમિયાન કર્મચોગીઓમાં ગ્રંથાલય વડા તરીકે મીઠાશની લાગણી વધુ પ્રસારી છે. તેઓના સમય દરમિયાન ગ્રંથાલય પ્રવૃત્તિમાં સફળતાના નવા માપદંડો સ્થાપિત થયા અને જવાબદારીપૂર્વક સમર્પિત અધિકારી તરીકે તેઓ દીવાદાંડી રૂપ માર્ગદર્શક બની રહેશે. વાંચન પ્રવૃત્તિને સતત વેગ મળે તે હેતુસર ૨૦૨૪-૨૫ માં ૬૪ જેટલા સરકારી તાલુકા ગ્રંથાલયો શરૂ થયા, ૨૦૨૫-૨૬ માં નવીન ૭૧ જેટલા નવીન સરકારી ગ્રંથાલયો શરૂ કરવાની મંજૂરી મળી. વળી ૧૫ થી ૨૦ જિલ્લા -તાલુકા ભવનોના નિર્માણ કાર્યો પણ શક્ય બન્યા. શ્રી



ગોસ્વામીના હકારાત્મક અને ગ્રંથાલય સેવા માટે- કર્મચોગીઓ માટે પર ગજુ સ્વભાવની પ્રશંસા કરતા ડૉ. જયરામ દેસાઈએ તમામ કર્મચોગીઓ વતી વ્યવસ્થિત થઈ રહેલા ગ્રંથાલય નિયામકશ્રીને તંદુરસ્ત જીવન અને દીર્ઘ આયુષ્ય માટે શુભેચ્છા વ્યક્ત કરી હતી.

૧૦૦૮ પૂ. ભારતીગીરી બાપુ-દશનામ અખાડા: કમાણા (વિસનગર)એ કહ્યું કે

જીવનમાં નિષ્ઠાપૂર્વક કરેલું કાર્ય શ્રેષ્ઠ બની રહે છે. ડૉ. પંકજપુરી ગોસ્વામીના પ્રમાણિક પ્રયત્નોથી જ તેઓ ચોક્કસ યથાર્થ

પ્રગતિ કરી શક્યા છે. આપણને જીવનમાં કંઈક સારું કરી શકવાની ઈચ્છા થશે તો બુદ્ધિ જરૂરી સહાય અને કાર્યનિષ્ઠાનો સમન્વય થવાથી સારું પરિણામ અવશ્ય પ્રાપ્ત થાય. પૂ. ભારતી ગીરીએ ડૉ. ગોસ્વામીના નિવૃત્તિ પછીના નવા જીવનની શરૂઆત પણ માર્ગદર્શક બની રહેશે તેવી શુભેચ્છાઓ પાઠવી હતી. ડૉ. પંકજપુરી ગોસ્વામીએ પ્રતિભાવ આપતા કહ્યું કે ૧૯૮૮ થી ગ્રંથાલય ખાતામાં મેં કારકિર્દીનો શુભારંભ કર્યો અને આજે જૂન-૨૫ માં રાજ્ય ગ્રંથપાલ તરીકે નિવૃત્ત થઈ રહ્યો છું તેનો સંપૂર્ણ યશ મારા

સાથી કર્મચોગીઓ અને મને પ્રોત્સાહન આપનાર રાજ્ય સરકારશ્રીના મંત્રીશ્રીઓ તેમજ અધિકારીશ્રીઓને ફાળો જાય છે. ગ્રંથાલય વિકાસ પ્રવૃત્તિ કરીને આપણે આવનાર પેઢીઓને જ્ઞાન-માહિતી સમૃદ્ધ વારસો આપીએ તેવી મારી અંતર ભાવના છે. તેઓએ વાંચન પ્રવૃત્તિને વધુ વિસ્તારવા ગ્રંથાલય નિર્માણ કરવા પોતાના કૌશલ્યનું માતબર પ્રદાન કરવા કર્મચોગીઓને સૂચન કર્યું હતું. આ પ્રસંગે ઉપસ્થિત જાણીતા કેળવણીકાર શ્રી મફતભાઈ પટેલ, ગુજરાત પુસ્તક મંડળ સહાયક સહકારી મંડળીના શ્રી પંકજ

ભાવીસી, શ્રી ઠાકોરભાઈ સહિત અનેક વક્તાઓએ પુસ્તક પ્રેમી અને ગ્રંથાલય વિકાસ માટે સતત પ્રવૃત્તિ એવા ડૉ. ગોસ્વામીની ગૌરવપ્રદ સરકારી સેવાઓ વિશે વિસ્તૃત વાત કરી હતી.

ગુજરાત રાજ્ય ગ્રંથાલય ટેકનિકલ મંડળ- ગાંધીનગર પુસ્તકાલય મંડળ વડોદરા, ગ્રંથાલય સેવા મંડળ-અમદાવાદ અને રાજ્યના તમામ ગ્રંથાલયના કર્મચોગીઓ - પદાધિકારીશ્રીઓ અને વાંચન પ્રેમી નાગરિકો બહોળી સંખ્યામાં ઉપસ્થિત રહ્યા હતા.

આ પ્રસંગે તેઓ શ્રીના પિતાશ્રી કાંતિપુરી ગોસ્વામી, માતા શ્રીમતી કન્યકાબેન ગોસ્વામીએ પણ આશીર્વાચન પાઠવ્યા હતા. ગ્રંથાલય ખાતાના પૂર્વ નિયામક શ્રી બી.સી.ભુતા, શ્રી કૌશિક શાહ, કર્મચારી અગ્રણીશ્રી ભરતભાઈ ચૌધરી, શ્રી મણીભાઈ પ્રજાપતિ, પુસ્તક મંડળ-આણંદના શ્રીમતી રાવત સહિત અનેક અગ્રણીઓએ ડૉ. પંકજ પુરી ગોસ્વામીને શુભેચ્છા આપી સન્માનિત કર્યા હતા.

પ્રારંભમાં ગાંધીનગર જિલ્લા સરકારી ગ્રંથાલય અધિકારીશ્રી ડૉ. જયરામભાઈ દેસાઈએ સ્વાગત પ્રવચન કર્યું હતું. કાર્યક્રમનું સંચાલન ખેરાલુ તાલુકા ગ્રંથપાલ શ્રી અમૃતભાઈ દેસાઈએ કર્યું હતું. જ્યારે આભારવિધિ રાધનપુર તાલુકા ગ્રંથપાલ શ્રી જામાભાઈ જાળીયાએ કરી હતી. ડૉ. પંકજપુરી ગોસ્વામીની ઓડિયો-વીડિયો માધ્યમથી અસરકારકરીતે દર્શાવવામાં આવી હતી.



પાલનપુર તાલુકા ના ગાદલવાડા ગ્રામપંચાયત કચેરી ના કોમ્પ્યુટર ઓપરેટર રાકેશભાઈ ચમનભાઈ પ્રજાપતિ ની તપાસ કેમ થતી નથી વિધવા ગરીબ લોકો જોડે થી મકાન નામે કરવા ૧૦૦૦ અને બીજા ૧૫૦૦ રૂપિયા કુલ મળી ૨૫૦૦ લેવાની ફરિયાદ આ બન્ને વિધવા સાસુ અને વહુ કરેલ હોય મકાન પોતાના પતિ નું મરણ થઈ ગયેલ હોય કોમ્પ્યુટર ઓપરેટ જણાવેલ કે મને પૈસા આપો હું કરાવી આપીશ આમ કહી સાસુ અને વહુ જોડે ૨૫૦૦ લઈ ગ્રામપંચાયત ના ઓપરેટર આ રીતે છેતરપિંડી કરેલ છે.આ તમામ હકીકત વીડીયો તાલુકા વિકાસ અધિકારી સાહેબ ને જાણ કરેલ હોવા છતાં કેમ કોઈ કાર્યવાહી કરતા નથી.આપ જોઈ શકો છો આ વીડિયો આ કોમ્પ્યુટર ઓપરેટ ને કેમ છાંવરવામાં આવે છે.શું ઓપરેટર તાલુકાવિકાસ અધિકારી ના સગા છે એ પણ એક તપાસનો વિષય છે. શું આ બાબતે ઉચ્ચ કક્ષાએ થી તપાસ કરવામાં આવશે ખરા એવું શું છે કે અગાઉ પણ આ ઓપરેટર ની તપાસ માટે ફરિયાદ કરવામાં આવી છતાં તાલુકાવિકાસ અધિકારી ધોળી ને પી ગયેલ છે.આ ઓપરેટર ની જો વિગતવાર તપાસ મામલતદાર કચેરી માં કરવામાં આવે તો આ ઓપરેટર ગ્રામપંચાયત માં બેસવાની જગ્યાએ પુરવઠા કચેરી મામલતદાર ની ઓફિસે બેસી કામ કરેલ છે જો મામલતદાર કચેરી પુરવઠા વિભાગ માં કેમેરા તપાસવામાં આવે તો પણ વધુ પુરાવા મળી શકે અવમ છે. આ ઓપરેટર સામે ક્યારે તપાસ કરી કડક પગલાં લેવામાં આવશે પૈસા લેતી દેતી બાબતે અગાઉ પણ વિડીયો તાલુકાવિકાસ અધિકારી સાહેબ ને મોકલી આપેલ હોવા છતાં કોઈ કાર્યવાહી કરવામાં આવેલ નથી તો શું આ અહેવાલ પ્રસિદ્ધ થયે તાલુકા વિકાસ અધિકારી કોઈ પગલાં લેશે એ જોવાનું રહ્યું.

## ધાનેરા તાલુકાના ૩૨૧ ખેડુતોને ખેતતલાવડી માટે ડ્રો માં નંબર લાખતા ખુસાલી

ધાનેરા તાલુકામાં પાણીની ભારે અછત છે. કેટલાક ગામડાઓમાં પશુઓને પીવા માટે પણ પાણી નથી તેવી હાલગી ધાનેરા તાલુકાના ખેડુતો જીવી રહ્યા છે. ત્યારે સરકાર દ્વારા ખેત તલાવડી બનાવવા માટે જણાવતા ધાનેરા તાલુકાના મોટી સંખ્યામાં ખેડુતોએ પોતાના ખેતરમાં ખેત તલાવડીઓ બનાવી હતી. જેમાં ભાટીબ ગામેથી વિધાનસભાના અધ્યક્ષ શંકરભાઈ ચૌધરીએ ખાત મહુર્ત કરીને સરૂઆત કરાવી હતી. ખેડુતોએ ખેત તલાવડીઓ તો બનાવી પરંતુ સરકાર દ્વારા આપવામાં આવતું પ્લાસ્ટીક ન મળતા ખેડુતો ચિંતામાં મુકાયા હતા. અને આ બાબતે ધાનેરા વિધાનસભાના અગ્રણી ભગવાનભાઈ પટેલ ને જણાવતા ભગવાનભાઈ પટેલે મુખ્યમંત્રી ભુપેન્દ્રભાઈ પટેલ તેમજ વિધાનસભાના અધ્યક્ષ શંકરભાઈ ચૌધરીને લેખીતમાં રજુઆતો કરીને ખેડુતોને ખેત તલાવડીમાં પાથરવા માટે પ્લાસ્ટીક જલ્દી મળે તેવી રજુઆત કરતા આ વખતે ડ્રો થતાં તેમાં ધાનેરા તાલુકાના ૩૨૧ ખેડુતોને ખેત તલાવડી માટે પ્લાસ્ટીક મળતા ખેડુતો આનંદમાં આવી ગયા હતા. આ ખેડુતોએ મુખ્યમંત્રી, વિધાનસભાના અધ્યક્ષ તેમજ ભગવાનભાઈ પટેલ સાથે ભાજપના આગેવાનોનો પણ આભાર વ્યક્ત કર્યો હતો

## ડોક્ટર એટલે સેવા, વિજ્ઞાન અને સંસ્કારનો ત્રિવેણી સંગમ - ડૉ. વલ્લભભાઈ કૃષીરિયા

ડૉક્ટર્સ ડેના શુભ અવસરે હું સમગ્ર ચિકિત્સક જગતને હાર્દિક શુભેચ્છાઓ પાઠવું છું. આ દિવસ માત્ર એક વ્યવસાય જ નહીં, પરંતુ એક પવિત્ર ઉમદા ધર્મ સંગમ છે. એક એવો ધર્મ કે જેમાં ડોક્ટર દરરોજ માનવતાની સેવા માટે પોતાનું સર્વસ્વ અર્પણ કરે છે. ડોક્ટર રોગોનો ઉપચાર કરતી વ્યક્તિ નથી, તે સમાજને તંદુરસ્ત અને મનોભગશાળી વ્યક્તિ બનાવતો એક માનવદૂત છે.

મારા જીવનની શરૂઆત અમદાવાદ સિવિલ હોસ્પિટલ અને બી.જે. મેડિકલ કોલેજમાંથી તૈયાર થયેલા એક સર્જન તરીકે થઈ. મને ત્યારે જ સમજાવ્યું હતું કે સારવાર માત્ર દવાઓથી નહીં, પરંતુ ભાવનાત્મક જોડાણથી, માનવીય સહાનુભૂતિથી અને ખંતપૂર્વકની સેવા ભાવનાથી થાય છે. શસ્ત્રક્રિયા કેમ્પો, ગરીબ દર્દી માટે આરોગ્ય તપાસણીઓ, ગામડામાં તબીબી સેવા આ મારા માટે માત્ર ડોક્ટરી નહિ, પરંતુ દૈવી કર્મ હતું. મારા ડોક્ટરી જીવનમાં રાષ્ટ્રીય સ્વયંસેવક સંઘ (ઈજીસી)નો મહત્વનો ફાળો રહ્યો છે. સંઘે શિસ્ત, દેશભક્તિ અને નિઃસ્વાર્થ સેવાની ભાવના જગાવી. એક સ્વયંસેવક ડોક્ટર માટે કિલનિક માત્ર દર્દીઓનું ટ્રીટમેન્ટ કરવાનો સ્થળ નથી; તે તો સેવા યજ્ઞનો યજ્ઞકુંડ બને છે. ભુકંપ હોય કે પૂર, રક્તદાન કેમ્પ હોય કે આરોગ્ય જાગૃતિ યાત્રા—હું સર્વત્ર સંઘના સંસ્કારને અનુસરી સેવાકાર્યમાં જોડાયેલો રહ્યો.

મારું માનવું છે કે ભારતની ઔષધિ પરંપરા—યંચગ્ય ચિકિત્સા, ગૌ આધારિત આયુર્વેદ, યોગ, પ્રાણાયામ અને નૈતિક જીવનશૈલી ને આધુનિક વિજ્ઞાન સાથે જોડીએ તો ભારત આરોગ્ય ક્ષેત્રે આત્મનિર્ભર

બની શકે. રાષ્ટ્રીય કામધેનુ આયોગના અધ્યક્ષ તરીકે મેં ગૌ આધારિત ઔષધિઓ, પ્રાકૃતિક રોગપ્રતિકારક શક્તિ અને જીવન શૈલી ને જન જન સુધી પહોંચાડવાનો પ્રયાસ કર્યો. કોવિડ મહામારીએ સાબિત કરી દીધું કે રોગ નિવારણ માટે પ્રાચીન સંસ્કૃતિ આધારિત જીવનશૈલી જ શ્રેષ્ઠ ઉપાય છે.

ડોક્ટર માત્ર દર્દી ના શરીર ની જ સારવાર કરતો નથી; તે રાષ્ટ્ર નો આરોગ્યરક્ષક છે. ગામડાંમાં, પહાડી વિસ્તારોમાં, આરોગ્યલક્ષી જાગૃતિ અભિયાનોમાં અને ભાગમૂલ્યુ ઘટાડવા સુધીના તમામ ક્ષેત્રોમાં ડોક્ટર નું યોગદાન અમૂલ્ય છે. આજે પણ ડોક્ટર સ્વયંસેવક ની જેમ ભુકંપ, વાવાઝોડ અને રોગચાળામાં આગળ આવી સેવા કરે છે. એમને હું વંદન કરું છું.

હું યુવાઓને ખાસ કહેવા માંગું છું કે ડોક્ટર બનવું એ માત્ર ડિગ્રી મેળવી કમાણી કરવાનું સાધન માત્ર નથી. ડોક્ટરનો સફેદ એપ્રન એ સેવા અને સંસ્કારનું પ્રતીક છે. તમારું જ્ઞાન ભૌતિકતા થી ઉપર ઝરુણા, સહાનુભૂતિ અને માનવતાના દ્રષ્ટિકોણ વાળું હોવું જોઈએ. આજે પણ ભારતમાં અનેક ગામો એવા છે જ્યાં એક ડોક્ટરની નજર, એક નિઃશુલ્ક દવા અને એક સંવેદનશીલ સારવાર કોઈનું જીવન બદલાવી શકે છે.

આજે “ડોક્ટર્સ ડે”ના પવિત્ર દિવસે હું તમામ ચિકિત્સકોને નમન કરું છું, જે નિઃસ્વાર્થતાથી માનવતાની સેવા માટે કટિબદ્ધ છે. તમે આશિર્વાદરૂપ થાઓ. તમારી દવા સાથે તમારા સ્વભાવથી પણ લોકો સ્વસ્થ બને. એવી પ્રાર્થના સાથે.

## અમદાવાદ વિસ્તારની રોડ ખોદકામ અને અધૂરી કામગીરીના કારણે ઉભી થયેલી ગંભીર સમસ્યાઓ અંગે તાત્કાલિક ધ્યાન દોરવા વિનંતી

હું આપના માધ્યમથી અમદાવાદ શહેરના પૂર્વ વિસ્તારની (ખાસ કરીને નિકોલ-નરોડા વિસ્તાર) દુર્દશા અંગે તંત્ર અને સરકાર સુધી અવાજ પહોંચાડવાની વિનંતી કરું છું. આ વિસ્તારમાં ૮૦% જેટલા રોડ નું ખોદકામ કરવામાં આવ્યું છે પરંતુ તેને અધૂરા છોડી દેવામાં આવ્યા છે. રસ્તાઓમાં ખાડાઓ ખોદીને ખુલ્લા મુકવામાં આવ્યા છે જેના કારણે વરસાદની ઋતુમાં ભારે નુકસાન થઈ રહ્યું છે. ખાડાઓમાં પાણી ભરાઈ જવાથી વાહનચાલકો માટે ગંભીર જોખમ ઊભું થયું છે અને સામાન્ય જનજીવન ખૂબ અસ્વસ્થ બન્યું છે. વિશેષ કરીને નિકોલ ચોકડી પાસે રીંગ રોડ પરથી આવતા ભારે વાહનોના કારણે ટ્રાફિકની સમસ્યા ગંભીર સ્વરૂપ ધારણ

કરી ચૂકી છે. ખાસ કરીને ચૈંઝઝ વિસ્તાર તરફ રોજિંદી નોકરીએ જતાં કર્મચારીઓ, વેપાર ધંધા માટે જતા વેપારીઓ, ઉદ્યોગપતિઓ અને શાળા, કોલેજ જતાં વિદ્યાર્થીઓ અત્યંત મુશ્કેલીનો સામનો કરી રહ્યા છે. લોકો સમયસર પોતાના નિર્ધારિત સ્થળે પહોંચી શકતા નથી, જેના કારણે આર્થિક તેમજ શૈક્ષણિક હાનિ પણ થઈ રહી છે. હવે જ્યારે શહેરમાં ભારે વરસાદ વરસી રહ્યો છે ત્યારે અર્ધવટાવેલા રસ્તાઓમાં ખોદવામાં આવેલા ખાડાઓમાં પાણી ભરાઈ જતાં નાગરિકો માટે જીવલેણ સ્થિતિ ઉભી થઈ છે. અનેક વિસ્તારોમાં પાણી ભરાવાની સમસ્યા સર્જાઈ છે. વાહનો પાણીમાં ફસાઈ રહ્યા છે, રસ્તાઓ પર ચાલતા લોકોને લપસાઈને ઈજાઓ થવાની

ઘટનાઓ વધી રહી છે અને કેટલાક વિસ્તારોમાં મોટા ભૂવા પડવાની ઘટનાઓ પણ નોંધાઈ રહી છે, જે ભારે દુર્ઘટનાનું કારણ બની શકે છે. આ ઉપરાંત, શહેરની સ્વચ્છતા વ્યવસ્થાની દૈનિક ડાહલતને કારણે વરસાદ બાદ અનેક સ્થળોએ ગંદકી, ગટરનું પાણી બહાર આવવું અને ઉભું પાણી જોવા મળી રહ્યું છે. આ પરિસ્થિતિમાં ડેન્ગ્યુ, મલેરિયા, ટાઈફોઈડ જેવા રોગચાળા ફાટી નીકળવાની ગંભીર શક્યતા છે. જો તંત્ર દ્વારા તાત્કાલિક અને અસરકારક પગલાં નહીં લેવામાં આવે તો આ સ્થિતિ સંપૂર્ણપણે કાબૂ બહાર જવાની ભીતિ છે. રહ્યું છે કે ટ્રાફિક પોલીસ, તંત્ર અને કોન્ટ્રાક્ટર બધા જ નિદ્રાવસ્થામાં છે.

## સાવરકુંડલા નગરપાલિકાના હાઉસ ટેક્સ ઈન્સ્પેક્ટર મનોજભાઈ ત્રિવેદીનો વિદાય સમારોહ યોજાયો

ફરજનિષ્ઠા, પ્રમાણિકતા અને સમાજસેવાના પ્રતિક એવા શ્રી મનોજભાઈને નગરપાલિકા પરિવારે ભાવભરી વિદાય આપી

સાવરકુંડલા નગરપાલિકામાં લાંબા સમયથી અત્યંત જવાબદારીપૂર્વક, કર્તવ્યનિષ્ઠા અને પ્રમાણિકતાથી ફરજ બજાવતા હાઉસ ટેક્સ ઈન્સ્પેક્ટર શ્રી મનોજભાઈ ત્રિવેદી વય મર્યાદાના કારણે આજે સેવામાંથી નિવૃત્ત થયા. તેમના સન્માનમાં સાવરકુંડલા નગરપાલિકાના તમામ કર્મચારીઓ દ્વારા એક ભવ્ય વિદાય સમારોહનું આયોજન કરવામાં આવ્યું હતું.

આ પ્રસંગે, શ્રી મનોજભાઈ ત્રિવેદીને નગરપાલિકાના તમામ કર્મચારીઓએ સાથે મળીને



શુભેચ્છા સંદેશ પાઠવ્યો, શાલ ઓઢાડી અને મોમેન્ટો અર્પણ કરીને સન્માનિત કર્યા હતા. વર્ષોથી નગરપાલિકામાં પોતાની ફરજને પ્રાથમિકતા આપનાર અને કર્મચારીઓ, પદાધિકારીઓ તથા શહેરીજનો સાથે સુમેળભર્યું

સંકલન જાળવીને અનેક કાર્યો સફળતાપૂર્વક પાર પાડનાર શ્રી મનોજભાઈની પ્રમાણિકતા, નિષ્ઠા અને કાર્યક્ષમતા હંમેશા પ્રેરણાદાયી રહી છે. વ્યવસાયિક ફરજો ઉપરાંત, શ્રી મનોજભાઈ ત્રિવેદી

સમસ્ત બ્રહ્મ સમાજના એક અગ્રણી અને ઉદાર દિલ ઢાતા તરીકે પણ જાણીતા છે. તેમનું વિશાળ મિત્રવર્તુળ અને સામાજિક કાર્યો પ્રત્યેની તેમની પ્રતિબદ્ધતા તેમને સમાજમાં એક આદરણીય વ્યક્તિ બનાવે

છે. વિદાય સમારોહના ભાગરૂપે, નગરપાલિકાના તમામ કર્મચારીઓ દ્વારા ભોજન અને સંગીત સંધ્યાનું પણ આયોજન કરવામાં આવ્યું હતું, જેમાં સૌએ તેમની સેવાઓ બદલ આભાર વ્યક્ત કર્યો હતો. આ શુભ દિને, સાવરકુંડલા નગરપાલિકાના તમામ કર્મચારીઓ, અધિકારીઓ, પદાધિકારીઓ, શહેરના અગ્રણી નાગરિકો, તેમનો બહોળો મિત્રવર્ગ અને સમસ્ત બ્રહ્મ સમાજના અગ્રણીઓ શ્રી મનોજભાઈ ત્રિવેદીને નિવૃત્તિ બાદના દીર્ઘાયુ અને સુખમય જીવન માટે હાર્દિક શુભેચ્છાઓ પાઠવી રહ્યા છે. તેમના જાહેર જીવનમાં વધુ સફળતા મળે અને તેઓ સમાજ સેવામાં હંમેશા અગ્રેસર રહે તેવી શુભકામનાઓ પાઠવવામાં આવી હતી.